

СОВЕЦКАЯ БЕЛАРУСЬ

ОРГАН ЦК КП(б) БЕЛАРУСІ, СОЎНАРКОМА І ПРЭЗІДЫУМА ВЯРХОЎНАГА СОВЕТА БССР

№ 26 (7587) | Нядзеля, 20 лютага 1944 г. | Цана 20 к.

СЁННЯ Ё НУМАРЫ:

Ад Совецкага Інформбюро. Аператыўная зводка за 19 лютага. (1 стар.).

Страты праціўніка і трафеі нашых войск у выніку ліквідацыі нямецка-фашысцкіх войск, акружаных у раёне Корсунь-Шэўчэнкаўскі. (1 стар.).

Налёт нашых самалётаў на чыгуначны вузел Пскоў. (1 стар.).

ПА СОВЕЦКАМУ САЮЗУ. (1 стар.).

Т. Дончанка. — Дрэвапрадоўчая прамысловасць БССР будзе адроджана! (2 стар.).

Н. Паўлючэнкаў. — Лёсаматэрыялы — Данбасу! (2 стар.).

Ф. Леўша. — Падрыхтаваць добракаснае насенне. (3 стар.).

З руін і попелу ўзнімаецца народная гаспадарка. (3 стар.).

П. Кавалёў. — Мацінеюць партызанскія ўдары. (3 стар.).

Васіль Данілевіч. — Мацвей Кругаль. (3 стар.).

Мікола Вішнеўскі. — Сын. (4 стар.).

А. Трутнеў. — У школах Церахоўскага раёна. (2 стар.).

Чаму ў Веткаўскім раёне не атрымліваюць газеты? (4 стар.).

МІЖНАРОДНАЯ ІНФАРМАЦЫЯ. «Новая бліскучая перамога Чырвонай Арміі». Зварот польскага Прагрэсіўнага клуба ў Лондане да грамадскай думкі Англіі. (4 стар.).

Сувязь павінна працаваць узорна!

Сувязь у вызваленых раёнах Беларусі адыгрывае выключна важную ролю. Совецкі чалавек, вызвалены нашай гераічнай Чырвонай Арміяй з нямецка-фашысцкага палону, пражне да ведання міжнароднага і ўнутранага становішча, ён хоча чытаць нашы большыя і дробныя газеты, часопісы, ён з вялікім хваляваннем чакае пісьма ад сваіх родных, блізкіх як з франтоў Айчынай вайны, так і з савецкага тыла, адным словам, хоча, каб сувязь працавала бесперабойна, як добра злажаны апарат.

Нажал, сувязь у вызваленых раёнах нашай рэспублікі працуе пакуль што з рук вон дрэнна. Як Упаваркамсувязі па БССР (упаваркамсувязі тав. Краўчук), так і апарат сувязі на месцах вельмі і вельмі марудна праводзяць работу, не скарыстоўваюць усіх мажлівасцей для лепшага абслугоўвання насельніцтва.

Стыль работы ў апаратах сувязі — гэта непаваротлівасць, бестурботнасць, а падчас і проста абыхавыя адносіны да даручанай справы.

Чым, як не гэтым, можна тлумачыць тое, што ў Веткаўскім раёне на працягу лютага не паступіла газета «Савецкая Беларусь»? Такое становішча не толькі ў Веткаўскім, але і ў радзе іншых раёнаў (Церахоўскі, Чачэрскі).

Толькі выключнай бяздзейнасцю, абыхавасцю да справы з боку Гомельскага абласнога і некаторых раённых аддзелаў сувязі можна wytлумачыць такое становішча.

Паслаць грошы на пошце — гэта не такая лёгкая справа, як здавалася б на першы погляд. У Новабеліцкім паштовым аддзяленні заявілі парадак: пераводы прымаць толькі да 16 гадзін; пасля гэтага часу аддзяленне не працуе. А суседняе аддзяленне ўстанавіла сабе рэгламент — да 17 гадзін. Перазбіраючы, адсутнасць распарадку дня — вось што робіцца ў паштовых аддзяленнях Нова-Беліцы — пад носам у апарата Упаваркамсувязі па БССР.

Паспрабуйце пагаварыць па тэлефону і вы адразу пераканаецеся, што работнікі сувязі зусім мала ўвагі надаюць гэтай справе. З раёнамі звязанца па тэлефону амаль немагчыма. Дрэнна працуе і радыётрансляцыйная сетка.

Здавалася б, усе гэта павінна было ўстрыжваць таварышоў з апарата Упаваркамсувязі па БССР. Але ж не. Тут пануе спакой, бестурботнасць.

Насельніцтва чакае добрага абслугоўвання ад работнікаў сувязі. Дзяржава адпускае велізарныя сродкі, апаратуру. Патрэбна толькі адно, каб увесць апарат сувязі ў вызваленых абласцях і раёнах нашай рэспублікі — адчуваў адказнасць за сваю работу, прыслухоўваўся да запатрабаванняў насельніцтва і хутчэй, па-ваеннаму ўзяўся за наладжванне ўсіх сродкаў сувязі, за ліквідацыю той агіднай спадчыны, якую пакінулі нам нямецка-фашысцкія нягоднікі. Сувязь можа і павінна працаваць узорна!

Аднаўленне МТС

З першых дзён вызвалення вёскі Закружжа, нашы калектывы дружна ўзяўся за аднаўленне сваёй роднай МТС. Кожны рабочы імкнецца як мага больш зрабіць дзеля таго, каб хутчэй адрадіцца МТС.

На дарогах і ў лясках мы сабралі некалькі трактараў і перавезлі іх на сваю сядзібу. Тры трактары зараз поўнасю адрамантаваны. За кароткі час пабудавана кузня, інструментальная. Таксама адрамантавана многа плугоў і боран навакольных калгасаў.

Нашы калектывы старанна рыхтуюцца да прыёму трактараў з усходніх абласцей Савецкага Са-

юза. Каваль Рыгор Церукоў вырабіў 70 плугоў, 25 малаткоў, 30 зубіл і шмат іншых інструментаў, неабходных для арганізацыі перасовачнай майстэрні на час сяўбы.

Пры МТС адкрыты курсы трактарыстаў, на якіх займаецца 35 юнакоў і дзяўчат. Курсанты саборнічаюць за выдатнае авалодаленне трактарнай справы. Пяршыняе заваяваў выдатнік вучобы Сцяпан Зыбін. З вялікай радасцю цяперашнія курсанты вясной павядуць савецкія трактары па калгасных палях.

Рыгор КАЗЛОУ,
старшы механік Закружскай МТС, Веткаўскага раёна.

Дапамога рамяслову вучылішчу

Комсомольская арганізацыя Управлення Дняпра-Дзвінскага пароходства (сакратар тав. Беліна) арганізавала збор пасуды і інструментаў для падшэфнага рамясловага вучылішча № 1. Комсомольцы сабралі малаткі, ключы,

напільнікі, замкі, зубілы, абпугі і іншы інструмент.

Вучні рамясловага вучылішча № 1 прыступілі да рамонту і абсталявання свайго інтэрната.

Ф. ТРЫГУБОВІЧ.

Ад Совецкага Інформбюро

АПЕРАТЫЎНАЯ ЗВОДКА ЗА 19 ЛЮТАГА

На працягу 19 лютага на паўднёвы захад і на поўдзень ад горада ЛУГА нашы войскі авалодалі раённым цэнтрам Ленінградскай абласці і чыгуначнай станцыяй ПЛЮСА, а таксама з баямі занялі больш 30 іншых насялёных пунктаў і сярод іх ПЯТРЫЛАВА, БУТЫРКІ, ОКРЫНА, КАТОРСКА, ЛЮБЕНСКАЕ, КРЫЦА, СКІРЫЦЫ, ДУБОВА, АЛЯКСАНДРАЎКА.

На поўдзень ад возера ІЛЬМЕНЬ нашы войскі з баямі прасоўваліся наперад і занялі больш 100 насялёных пунктаў, у тым ліку БАЛЬШОЕ ВОРАНАВА, НАГАВА, МУРАЎЕВА, БАЛЬШОЕ АРЭХАВА, ЗАБАЛОЦЕ, ГРЫГОРАВА, ДОУЖЫЦЫ, МАРЫЛЬНИЦА, РАЧНЫЯ КОТЦЫ, ПЯТРУХАВА, ДАРОЖНИНА, ХАРЫНА і чыгуначныя станцыі НАГОУСКАЯ, ТУЛЕБЛЯ.

На другіх участках фронту — разведка, артылерыйска-мінамётная перастрэлка і ў радзе пунктаў баі мясцовага значэння.

На працягу 18 лютага нашы войскі на ўсіх франтах падбілі і знішчылі 47 нямецкіх танкаў. У паветраных баях і агнём знішчаны артылерыі збіта 8 самалётаў праціўніка.

☆☆☆

Страты праціўніка і трафеі нашых войск у выніку ліквідацыі нямецка-фашысцкіх войск, акружаных у раёне Корсунь-Шэўчэнкаўскі

За час баёў па знішчэнню нямецка-фашысцкіх войск, акружаных у раёне Корсунь-Шэўчэнкаўскі, з 3 па 18 лютага гэтага года войскі 2-га Украінскага фронту нанеслі праціўніку наступныя страты:

ЗНІШЧАНА: самалётаў — 430, танкаў — 155, гармат рознага калібра — 376, самаходных гармат — 59, мінамётаў — 269, кулямётаў — 900.

На полі бою выяўлена 55.000

трупаў нямецкіх салдат і афіцэраў. Сярод забітых выяўлены труп камандуючага групай нямецкіх войск, акружаных у раёне Корсунь-Шэўчэнкаўскі, генерала артылерыі Вільгельма ШТЭМЕРМАНА.

За гэты-ж час войскі 2-га Украінскага фронту ЗАХАПІЛІ наступныя трафеі: самалётаў — 41, танкаў — 116, бронемашын — 32, гармат рознага калібра — 618,

самаходных гармат — 51, мінамётаў — 267, кулямётаў — 789, бронетранспартёраў — 85, аўтамашын — 10.000, паравозаў — 7, вагонаў і цыстэрнаў — 415, цягачоў — 127, павозак з ваеннымі грузамі — 4.050, коней — 6.418, супроцьгазаў — 39.200, складаў з боепрыпасаў і рознай ваеннай маёмасцю — 64.

Узята ў палон 18.200 салдат і афіцэраў праціўніка.

СОВІНФОРМБЮРО.

ПА СОВЕЦКАМУ САЮЗУ

БРАЦКАЯ ДАПАМОГА ВУЗАМ ВЫЗВАЛЕННЫХ РАЁНАЎ

Саратаўскі дзяржаўны ўніверсітэт адправіў у парадку дапамогі Варонежскаму ўніверсітэту каштоўнае абсталяванне, у тым ліку 5 мікраскопаў і апаратуру для хімічнай і біялагічнай лабараторыі.

КРАЯВЫ НЯДЗЕЛЬНІК

Сёння ў Хабараўскім краі праводзіцца нядзельнік. Уся прадукцыя, выпрацаваная ў гэты дзень, пойдзе ў фонд дзяцей франтавікоў. Рабочыя і работніцы Хабараўска парашылі падрыхтаваць для дзяцей франтавікоў 800 плаццяў, 500 касцюмаў і столькі-ж шапак. Бірабіджанцы рыхтуюць світры, панчохі, шапачкі, абутак.

ПОМНІК ГЕРОЯМ АЙЧЫННАЙ ВАЙНЫ

У Растове-на-Доне адбылася закладка помніка героям Айчынай вайны — вызваліцелям горада ад нямецкіх захопнікаў. На Тэатральнай плошчы да закладкі помніка сабраліся тысячы працоўных горада, байцы і афіцеры Чырвонай Арміі, дэлегацыі суседніх краёў і абласцей.

Ленінград рыхтуецца да слаўнай гадавіны

Дзяржаўная публічная бібліятэка імені Салтыкова-Шчэдріна ў Ленінградзе наладжвае да 26-годдзя Чырвонай Арміі выстаўку літаратуры аб Чырвонай Арміі і плакатаў па ваенным тэмах. Дзейна рыхтуецца да свята Дом Чырвонай Арміі імені С. М. Кірава. У часці Ленінградскага фронту

адпраўлены лектары, канцэртныя брыгады і кіноперасоўкі.

Лекторый гарадскога камітэта ВКП(б) арганізуе вечар на тэму «Савецкія пісьменнікі аб гераізме Чырвонай Арміі», а таксама лекцыю «Чырвоная Армія — армія абаронцаў міру і дружбы паміж народамі ўсіх краін».

ВЫТВОРЧЫЯ ПАДАРУНКІ

Звыш 440 комсомольска-маладзёжных брыгад нафтавай прамысловасці Азербайджана саборнічаюць у часць 26-й гадавіны Чырвонай Арміі. Маладыя нафтавікі промыслаў трэста «Кагановічнафта» здалі звыш задання ў сталінскі фонд абароны 2.537 тон нафты.

На заводах нафтавага машынабудаўніцтва 130 комсомольска-маладзёжных брыгад вызвалілі 350 кваліфікаваных рабочых і ў меншым складзе працягваюць добра спраўляцца з усімі задаваннямі.

У КАЛГАСАХ СЯРЭДНЯЙ АЗІІ

Калгасы Бухарскай абласці (Узбекістан) вызначаюць вялікія сродкі на капітальнае будаўніцтва. Буйнейшы ў Каршыньскім раёне калгас «14 год Кастрычніка» асігнаваў на будаўніцтва 1 мільён 300 тысяч рублёў. Кал-

гаснікі прыступілі да будаўніцтва 500 дамоў на тры пакоі кожны, гідрэлектрастанцыі, сярэдняй школы, больніцы, магазіна. Новае будаўніцтва зусім меніць аблічча сяла.

Дрэваапрацоўчая прамысловасць БССР будзе адроджана!

Дрэваапрацоўчая прамысловасць БССР да пачатку вайны вырабляла ў буйнейшай, аснашчаную перадавой тэхнікай індустрыю. Мільёны кубаметраў піламатэрыялаў, розных будаўнічых дэталей адпраўляліся на будоўлі, фабрыкі, заводы. Прыгожая мэбля выраблялася беларускімі майстрамі. Колькасць беларускіх запалак складала 40 процантаў усяй патрэбнасці Савецкага Саюза.

Запалкавыя фабрыкі размяшчаліся ў светлых шматпавярховых будынках. Усе яны мелі высокавытворчае аўтаматычнае абсталяванне, свае электрасілавыя ўстаноўкі, а Барысаўская запалкавая, Бабруйскі і Гомельскі лесакамбінаты мелі свае цэпалаэлектрастанцыі раённага значэння.

За перыяд часовага гаспадарання і асабліва пры адступленні пад ударамі германскай Чырвонай Арміі нямецка-фашысцкія акупанты абрабавалі і знішчылі дрэваапрацоўчую прамысловасць. З цудоўных заводаў карпусоў, рабочых пасёлкаў Гомельскага лесакамбіната нямецкія банды пакінулі груды камення і паялішчы. Што не паспелі вывезці — узарвалі.

Страшэнныя разбурэнні, зробленыя нямецкімі варварамі, не зламалі духу нашага народа. Як толькі выгналі немцаў з раёнаў Гомельскай абласці, рабочыя ўзяліся за аднаўленне прадпрыемстваў.

ваў лесапільна-дрэваапрацоўчай, запалкавай і папернай прамысловасці.

За 30 дзён папярэдняй працы рабочыя і інжынерна-тэхнічныя работнікі завода, дзе дырэктарам тав. Ціхвінскі, выкарыстаўшы ўнутраныя рэсурсы, у асноўным ужо закончылі аднаўленне прадпрыемства. Тут занава пабудаван лесаніжны цэх, капітальна адрамантаваны і ўстаноўлены дзве лесасарамы. Адрамантаван лакамобіль, зроблены дах над кацельняй, адноўлена пучыная гаспадарка, арганізавана сласарна-механічная майстэрня, кузня. Калектыву завода абавязалі да 15 сакавіка аднавіць дрэваапрацоўчы цэх, сушыльныя камеры і адзін паравы кацёл для сушкі піламатэрыялаў.

З гэтым лесазаводам саборнічае калектыву лесакамбіната, дзе дырэктарам тав. Эркін. Тут сабралі раскінутыя немцамі дэталі лесарам і адну ўжо ўстанавілі, мантаж другой будзе закончан праз некалькі дзён.

Праца выканана за даволі кароткі тэрмін. Між тым, калі да яе толькі прыступалі, некаторыя рабочыя адзіліся: як гэта, не маючы інструментаў, тэхнічных матэрыялаў, транспарта, стварыць першую базу па выпрацоўцы дошак, аконных рам, дзвярэй?

Але большэвікі ўзяліся за вырашэнне пастаўленай задачы. Вопыт работы паказаў, што шмат

чаго можна зрабіць, калі па-сур'ёзнаму ўзяцца за выкарыстанне мясцовых магчымасцей. Праз 5—6 дзён пасля выгнання немцаў тут было сабрано дэталей на пяць лесарам, нават знойдзены такія дэфіцыйныя матэрыялы, як бабіт для зліўкі падшыпнікаў. На першаму замку дырэктары рабочыя прынеслі свае напілішкі, свёрлы, малаткі, зубілы, гаечныя ключы. На месцы былі знойдзены і кавальскія мяхі, накавальні, ручныя бормашыны.

На абодвух лесазаводах у першую чаргу былі адноўлены рамонтныя майстэрні. І вось прайшло 30 дзён і там, дзе ляжалі каменні і паялішчы, дзе стаялі поўразбураныя цэхі, сёння воляй савецкіх патрыётаў адраджаюцца два лесазаводы.

Беларускія дрэваапрацоўшчыкі прыкладуць усе намаганні, каб прадпрыемствы хутка ўступілі ў строй. Ужо адгрукваецца абсталяванне. Наступіла першая партыя інструментаў і тэхнічных матэрыялаў. Днямі прыбываюць мантажнікі і практыроўшчыкі.

Дрэваапрацоўчая прамысловасць Савецкай Беларусі будзе адроджана і завае ранейшую славу.

Т. ДОНЧАНКА,
намеснік наркома
лесной прамысловасці БССР.

Лесаматэрыялы — Данбасу!

Тысячы кубаметраў лесу, у тым ліку крапеж для Данбаса, павінен нарыхтаваць у першым квартале гэтага года Гомельскі леспрамгас. Амаль увесь гэты лес трэба падвозіць з лесаўчасткаў да месцаў парукі.

Прайшла палова квартала, а леспрамгас (дырэктар тав. Ліпатаў) не выканаў і чвэрці задання. Такое становішча можна растлумачыць толькі недаацэнкай важнейшай дзяржаўнай справы як з боку самога леспрамгаса, так і з боку раённых кіруючых арганізацый.

Дзейнасць Гомельскага леспрамгаса распаўсюджваецца на Гомельскі, Церахоўскі, Будакашаўскі, Веткаўскі, Уваравіцкі і Добрушскі раёны. Партыйныя і савецкія органы гэтых раёнаў павінны быць кроўна зацікаўлены ў выкананні плана нарыхтовак і вывазкі лесу. Гэта іх баявая задача, справа чэсці. Яны павінны мабілізаваць у парадку прагужаванасці рабочую сілу і коней для працы ў лесе. Улічваючы ўсю важнасць свечасовага атрымання лесаматэрыялаў шахтамі Данбаса, нашымі будоўлямі, у раёнах павінны падыйсці да гэтага пытання па-дзелавому, сур'ёзна.

Нажал, пакуль гэтага няма. Праўда, па ўсіх раёнах склалі спісы — колькі кожны сельсавет павінен мабілізаваць калгаснікаў на лесаўчасткі, распісалі ўсё, як трэба. Але якая з гэтага карысць, калі няма кантролю за выкананнем? Спісы ператварыліся ў фількіну грамату. Напры-

клад, Уваравіцкі райвыканком добра сумленна падлічыў, што для выканання дэдаванага раёну плана неабходна сельсаветам штодзённа вылучаць 55 чалавек пешых і 75 конных. У сельсаветах жа разнарадку гэтую атрымалі і прынялі... да ўвагі. У выпіску раён не нарыхтаваў ніводнага кубаметра лесу. Такая-ж карціна ў Веткаўскім раёне.

7 лютага на паседжанні Добрушскага райвыканкома была дадзена развэрстка сельсаветам і калгасам — колькі яны павінны штодзённа вызначаць людзей на нарыхтоўку, колькі конных на вывазку лесу. Прайшоў тыдзень, а ў Добрушы без змен. На працу ў лес не з'явілася ніводнага чалавека, а замест 100 возчыкаў вынілі толькі 10.

Трэба сказаць, што старшыня райвыканкома тав. Буры і сакратар райкома партыі тав. Клесяў не падалі сур'ёзнай увагі лесанарыхтоўцы. Гэта можна бачыць па складзенай тут разнарадцы на рабочую сілу. Каб выканаць план нарыхтовак і вывазкі на раёну, трэба, каб у лесе працавала хаця-б 60 лесарубаў і 120 возчыкаў. А тут вызначылі значна менш.

У Будакашаўскім райкоме партыі (сакратар тав. Зайцаў) аўсім не ведаюць, колькі людзей штодзённа працуе на лесаўчастках, колькі лесу нарыхтавана і колькі вывезена.

Далёка не ў парадку справы і ў самым леспрамгасе.

Упаўнаважаны леспрамгаса павінны праявіць ініцыятыву,

пастойнасць у мабілізацыі калгаснікаў, у стварэнні сталага кадра рабочых. Трэба шырока растлумачваць умовы працы ў лесе, сістэму аплаты працы, расказаць аб выгодах, якія атрымліваюць тыя, хто перавыконвае нормы. Кожны лесаруб, які перавыканаў месячную норму, атрымлівае так званы стымуліруючы паёк — мануфактуру, мыла, соль і г. д. Хутка на ўчастках будуць пладжана гарачае харчаванне, адкрыты прамтаварныя ларкі.

Леспрамгасы не выкарыстоўваюць мясцовыя магчымасці. У Гомельскім леспрамгасе амаль усе лесарубы працуюць простаю напярэчнай пілой, у той-жа час, калі ёсць лучковыя пілы, ужыванне якіх значна паскорыць працу. Неабходна хутчэй асвоіць лучковую пілу, хутчэй перавесці асноўную частку лесарубаў на работу з ёй. Для гэтага ёсць усе магчымасці.

Другая не менш важная справа — навучыць навічкоў. Неабходна да кожнага кваліфікаванага лесаруба прымацаваць 2—3 навічкоў, пазнаёміць іх з правіламі вайкі лесу, навучыць умела карыстацца інструментам.

Гомельскі леспрамгас абавязан выканаць квартальны план. Трэба паўсёдня памятаць, што асноўная частка нарыхтаванага лесу пойдзе на аднаўленне сацыялістычнага Данбаса, на адраджэнне разбуранай народнай гаспадаркі роднай Беларусі.

Н. ПАУЛЮЧЭНКАУ.

У школах Церахоўскага раёна

У Церахоўскім раёне, Гомельскай абласці, да нямецкай акупацыі было 55 школ, з іх 6 сярэдніх і 20 няпоўных сярэдніх. У іх навучалася 10.975 вучняў. Такія школы, як Маркавіцкая, Васільеўская, Насовіцкая сярэднія, мелі выдатныя будынкі, яны былі абсталяваныя добрай мэбляй, мелі багатыя фізічныя, хіміка-прыродазнаўчыя кабінеты, бібліятэкі. Школы былі ўкомплектаваны вопытнымі кадрамі. Імёны настаўнікаў Ольгі Кужалёвай, Бічукова, Лешчанкі і іншых ведалі ўсім раёне і абласці.

Нямецкія разбойнікі разбурылі гаспадарку раёна. Цалкам спалены 42 населеныя пункты, спалена і разбурана 5.914 дамоў; 1.184 чалавекі пагнаны ў нямецкую нявольніцу, забіта звыш 500 ні ў чым нявінных грамадзян. Нямецкія цемрашлы спалілі і разбурылі 31 школу, знішчылі або вывезлі школьнае абсталяванне.

У грудзі каменняў ператварылі немцы цудоўнае памяшканне Церахоўскай сярэдняй школы.

Фашысцкія бандыты не паспелі ўзарваць двухпавярховы будынак Маркавіцкай школы, але яны вывезлі са строю паровое атапленне. Будынак Васільеўскай сярэдняй школы спалілі. Дырэктару гэтай школы тав. Грыб удалося выратаваць ад пажару частку мэбля, вучэбнага абсталявання, школьную бібліятэку. Усё гэта ён схараў у жаласным свёрпе. Даведаўшыся пра гэта, немцы падпалілі свёрп, і ў ім загінула ўся маёмасць школы.

Нямецкія крывавішчы не задаваліся толькі знішчэннем матэрыяльных каштоўнасцей. Яны па-зверску знішчалі лепшых людзей раёна. На баявым пасту загінулі выдатны майстра педагогікі, патрыётка Радзімы Ольга Кужалёва. Ва ўмовах акупацыі Ольга Кужалёва растлумачвала калгаснікам прамову таварыша Сталіна, зробленую ім па радыё 3 ліпеня 1941 года. Яна падтрымлівала сярод насельніцтва веру ў перамогу Чырвонай Арміі, у хуткае вызваленне. Яе заклікі помсты; яны па-зверску катавалі яе, а потым забілі. Геройскай смерцю загінуў настаўнік Насовіцкай школы тав. Бічукоў.

Брыявы тэрор нямецкіх разбойнікаў не зламаў волю беларускага народа да барацьбы за сваю Радзіму. Савецкія настаўнікі былі ў першых радах барацьбы.

Асвоілі выраб пасуды і мыла

Белкаапровет аднавіў у вызваленых раёнах Беларусі рад прамысловых арцеляў, у тым ліку кравецкія, абутковыя, цагельныя, ганчарныя, хімічныя.

На вызаленым Палессі працуюць ужо 20 прамысловых арцеляў, у тым ліку чатыры кравецкія, столькі-ж абутковых і бытавога абслугоўвання.

Бібліятэка ў Мозыры

Да нямецкай акупацыі абласны цэнтр Палесся Мозыр меў багатую бібліятэку. Фашысцкія варвары абрабавалі яе, знішчылі кнігі.

Мозырскія комсамольцы здолелі выратаваць ад фашысцкага па-

3 першых дзён акупацыі настаўнік Усохабудскай школы А. І. Гарэлік звязаўся з партызанскім атрадам. Ён даваў партызанам неабходныя весткі аб праціўніку. Калі немцы пачалі сачыць за ім і сталі рыхтаваць яго рышт, тав. Гарэлік пайшоў у атрад. Але разведка не спынілася ў раёне. Настаўнік выхаваў у сваёй школе такіх-жа патрыётаў, як і сам. Разведчую працу ў далейшым вялі вучні Владзімір Кірыленка, Дзмітрый Гоганаў, Пётр Пінчанка. Канстанцін Пінчанка, Сямён Казлоў. Юныя патрыёты да самага прыходу Чырвонай Арміі выконвалі заданні партызанскага атрада.

Настаўніца матэматыкі Івакаўскай школы А. Лешчанка зрабіла на сваім гародзе зямлянку, пабыла радыёпрыёмнік і перадачы, устанавіла радыёсвязь з савецкім тылам. Яна ўвесь час інфармавала насельніцтва аб падзеях на фронце, аб наступленні Чырвонай Арміі, аб жыцці ў савецкім тыле. Немцы заклілі Лешчанку і па-зверску закатавалі яе.

З моманту выгнання немцаў у раёне абудзілася жыццё. Органы савецкай улады пры актыўнай дапамозе насельніцтва адразу-ж прыступілі да аднаўлення школ. На ініцыятыве настаўніцы Ш. Н. Пестун у сяле Насовічы прыставалі памяшканне пад школу. На сходзе бацькоў былі вызначаны людзі для рамонту будынка. Адрамантавалі, сабралі мэбля — і школа прыступіла да працы. Неханае пісьмовых прылад, але тут выходзяць са становішча — вучні навучыліся рабіць пер і з бляхі.

Тармозіць работу школ і адсутнасць падручнікаў. У асобных школах на 20—30 вучняў — адзін падручнік: немцы знішчылі кніжны фонд. Цяпер настаўнікі збіраюць тыя кнігі, якія пад пагрозай расстрэлу здолелі захаваць ад акупантаў. Напрыклад, настаўніца Церахоўскай школы Е. Н. Шыманец здолела захаваць падручнікі, і зараз вучні карыстаюцца імі. Частку кніг захавала тав. Дзебіская з Дубраўскай школы.

Наркамат асветы БССР павінен дапамагчы школам падручнікамі, нагляднымі дапаможнікамі і пісьмовымі прыладамі. Вучоба ў школах павінна быць нармальнай.

А. ТРУТНЕУ.

гromу значную частку кніг гарадской бібліятэкі. Зараз гэтыя кнігі сабраны ў адно месца. Ёсць творы беларускіх пісьмемнікаў, ёсць налітычная літаратура. Гэта пачатак для аднаўлення бібліятэкі ў Мозыры.

Падрыхтаваць добракаснае насенне

Падрыхтоўка насення зернавых, тэхнічных культур, бульбы і траў да сяўбы — з'яўляецца важнейшай задачай усіх работнікаў зямельных органаў, партыйных і савецкіх арганізацый раёнаў, а таксама шырокай грамадскасці ўсіх калгасаў. Ад таго, якое насенне мы падрыхтуем да сяўбы, будзе ў значнай ступені залежыць ураджайнасць палёў.

Нельга забываць, што ачыстка, захаванне насення і правёрка яго якасці зараз праходзіць у зусім іншых умовах, чым гэта было ў перыяд да вялікай Айчынай вайны. Зараз якасць насення, якое засыпаецца ў вызваленых раёнах, рознастайна. У большасці калгасаў адсутнічаюць зернаачышчальныя машыны, сухія прасторныя памяшканні, тэрмометры, а на работу кладаўчыкоў частую выдзяляюць калгаснікаў, якія мала знаёмы з тэхнікай захавання насення.

Усё гэта стварае дадатковыя цяжкасці. Таму аграномы МТС і райза павінны практычна дапамагчы праўленню калгасаў, каб у цяперашніх умовах лепш захаваць насенне, ачысціць яго ад павольных прымешак і пустазелля. Трэба старанна ўжываць падрыхтаванае насенне да высеву сяўбы.

Трэба прыняць неадкладныя меры па збору і наладжвання работ зернаачышчальных машын, прыцягваючы да гэтага вопыт-

ных калгаснікаў, комсамольцаў. Пры неабходных выпадках можна прымяняць для ачысткі вялікія рэнжаты, якія маюцца ў калгаснікаў, а таксама і звычайныя рэнжаты, прымяняемыя ў хатнім быту. У сухое, але ветранае надвор'е нельга ігнараваць і такі спосаб, як адвеванне зярна ад пустазелля драўлянымі лапатамі. Для гэтага неабходна загадзя падрыхтаваць ток і ачысціць яго ад снегу.

У яснае сонечнае ці ветранае надвор'е трэба прымяняць спосаб паветранага прасушвання насення. Калі памяшканне, дзе захоўваецца насенне, не адказвае ўмовам правільнага захоўвання, варта засыпаць насенне тонкім слоем, у 50—70 сантыметраў, а да вясны — яшчэ меншым. Пры павышэнні тэмпературы ў насенні неабходна прымяняць тэрміновыя захады да яго ахаладжэння шляхам пералажвання ці правевання.

Правеванне зернааховішчаў дазваляе ў сухое марознае надвор'е, не радзей, чым праз кожныя два тыдні. Гэтым папярэджваецца самаагрэванне насення і павышэнне яго вільготнасці.

Вымяраць тэмпературу зімой, пры палічы тэрмастантаў, трэба не радзей аднаго разу ў тры дні, а вясной — праз дзень. Пры адсутнасці спецыяльных тэрмастантаў іх замяняюць жалезнымі прутамі

ці сухімі палкамі (колом). Гэтыя пруты ці палкі расстаўляюць праз паўтары метры адзін ад другога па розную глыбіню, і па іх награванню ці аднаваўленню даведваюцца аб павышэнні тэмпературы ў насенні.

Зерне, якое не ачышчана і засыпана тоўстым слоем, лёгка саграваецца і псуецца, а таму трэба прыняць усе меры да хутчай ачысткі яго.

Калі насенне, засыпанае да перапынку часу, не правярана на ўсхожасць, трэба неадкладна ўзяць пробу асобна з кожнага зернааховішча і з актам пакіраваць у раённую лабараторыю на праверку. Пасля гэтага неабходна ўлічыць, колькі маецца некадзіпільнага па ўсхожасці і яўна непрыгоднага да сяўбы насення і колькі яго падлягае абмену. Яўна непрыгоднае для сяўбы насенне неабходна неадкладна замяніць.

Поўнае засыпання насення і страхавыя фонды і падрыхтаваць іх да сяўбы — справа часці кожнай партыйнай, комсамольскай арганізацыі раёна, кожнага калгаса.

Падрыхтаваць добракаснае насенне і заважваць высокія ваенныя ўраджай — гэтага патрабуюць ад нас інтарэсы фронту і краіны для хутчай разгрому нямецка-фашысцкіх захопнікаў.

Ф. ЛЕУША,
старшы аграном-насеннавод
Наркамзема БССР.

Мацнеюць партызанскія ўдары

Набліжэнне Чырвонай Арміі да нашай роднай сталіцы Мінска, да зямель Мінскай абласці выклікае звырыны перапах у варожым лагерах. Немцы спяшаюцца. Многія з іх пакінулі Мінск і перабраліся ў Баранавічы і яшчэ далей — у сваю заклітаную Нямеччыну. Тым-ж, што сядзяць яшчэ ў Мінску, лютуюць. Як дзікія звыры, чыняць яны свой крывавае бал. Штодзень адбываюцца расстрэлы савецкіх людзей у прыгарадзе Трасцянец. Голадам мораць нявінных у лагерах. У лагерах Мясюкоўшчына ўчынена страшнае злачынства — галодных накармілі атручанымі харчамі. Велізарны лагер стаў могілкамі для чатырох тысяч савецкіх грамадзян, якія загінулі ад вераломнага ўдару, дзікага зверства гітлераўскіх цемрашалаў.

Нашы мужныя героі-партызаны вядуць рахунак гэтым злачынствам нямецка-фашысцкіх нягоднікаў, жорстка помсцяць за кроў сваіх братоў.

Некалькі партызанскіх атрадаў толькі аднаго залучэння, якое дзейнічае на тэрыторыі Мінскай абласці, за зімовыя месяцы падарвалі 74 варожыя эшалоны, разбілі пры гэтым 61 паравоз, 464 вагоны і платформы з тэхнікай і жывой сілай, 26 цыстэрнаў гаручага, 2 платформы з самалётамі. Ворагу нанесены вялікія страты ў жывой сіле. Пры крушэннях і ў баях пры рознастайных аперацыях народнымі змагарамі забіта 2.080 і паранена 978 гітлераўскіх салдат.

Не даюць мінскія партызаны ні дня сунакою праціўніку на шасейных і грунтоўных дарогах. За адзін месяц партызаны-падрыўнікі Мінскай абласці разбілі 207 аўтамашын, 4 бронемашыны, 2 танкі, 11 матацыклаў, 68 паравозак з рознымі ваеннымі грузамі.

Магутнымі ўдарамі па нямецкіх гарнізонах адказваюць партызаны на ўсе новыя і новыя баявыя поспехі наступальных часцей Чырвонай Арміі. Днямі партызаны атрада імя Чкалова пры налёце на варожэе лагера на Случчыне знішчылі 138 гітлераўцаў, захапілі 18 вінтовак, 2 ручныя

кулямёты, 6 паравозак з боепрыпасамі, 12 коней з сёдламі. Відаць, немцы-гады давалі такога драла, што і на сёдлы не паспелі ўскочыць!

Вогнішчамі, пажарамі поўніцца беларуская зямля. Мінскія партызаны громяць склады і базы ворага. На станцыі С. нядаўна знішчаны вялікі склад з амуніцыяй. У горадзе Б. спалены гараж з 4 аўтамашынамі і 200 бочкамі гаручага. І так і дня ў дзень б'юць немцаў партызаны, громяць іх тылы і гэтым святая выконваюць свой вялікі абавязак перад гераічнай Чырвонай Арміяй.

* * *

Мозыр, Калінкавічы, Сарны, Луцк, Роўна! Ведаюць аб гэтых перамогах у нізкіх лясах, у раёнах Брэсцкай абласці мужныя нашы патрыёты-партызаны. Ведаюць і дзейнічаюць гераічна, па ўзору доблесных чырвоных воінаў арміі-пераможцы.

У першых ліках лютага адным нізкім партызанскім атрадам пуніла пад адкос нямецкі эшалон з жывой сілай. Партызанам было вядома, што ў эшалоне едзе па фронт многа афіцэраў. Цяжкі былі ўзарваны з належнай стараннасцю: ад паравоза і 12 вагонаў, ад 140 афіцэраў і 210 радавых фрыцаў засталіся рожкі ды ножкі.

Партызаны атрада імя Куйбышева зрабілі нядаўна візіт у пасялёны пункт Т. Гітлераўцы спешна ўцякалі, але 17 з іх усё-ж не ўцяклі ад расплаты. Багатыя трафеі дасталіся партызанам.

Брэсцкі атрад савецкіх патрыётаў, які носіць імя таварыша Сталіна, дзейнічаючы на важнай чыгуначнай магістралі, падарваў у гэтую зіму 7 нямецкіх паяздоў. Разведкай устаноўлена, што пры крушэннях забіта і паранена больш 900 гітлераўцаў. На шасейнай магістралі гэты-ж атрад знішчыў 11 аўтамашын з боепрыпасамі і салдатамі.

Так у жорсткай барацьбе з ворагам гартуецца сіла нашага мужнага і гордага народа-змагара.

П. КАВАЛЕЎ.

3 руін і попелу ўзнімаецца народная гаспадарка

КРЫЧАЎ. (Наш нар.). Насельніцтву 8-мі раёнаў Магілёўскай абласці вернута свабода.

Адступаючы пад ударамі Чырвонай Арміі немцы грамлі ўсё на сваім шляху. У руінах Крычаў, Чэрыкаў, Хойнік, Сур'ёзныя раны нанесены Касцюковічам, Краснаполлю, Месціслаўлю. Спалены сотні калгасных вёсак. Зараз у вызваленых раёнах з руін і попелу народ узнімае сваю гаспадарку. На пустэчах зноў будуцца дамы, школы, больніцы.

Ужо адноўлены 4 электрастанцыі, 2 лесаніжныя, 5 цагель-

ных, 4 гарбарныя і 4 смакакурныя заводы, 44 млыны, дзесяткі кмунальных прадпрыемстваў і кааператывных арцеляў.

Аднаўляюцца калгасы. У многіх калгасах закончылі засынку насення. У гэтай надзвычай важнай рабоце наглядаюцца факты брацкай узаемадапамогі. Напрыклад, калгаснікі сельскагаспадарчай арцелі «Першае мая», Татарнічынскага сельсавета, Месціслаўскага раёна, засынаюць насенны фонд, дапамаглі насеннем калгасу «Сталінскі заклік».

Кавалі Ходасаўскага сельсавета,

та, таго-ж раёна, дапамагаюць рамантаваць інвентар калгасам суседніх сельсаветаў.

Калгаснікі горада дзякуюць Чырвонай Арміі, якая вярнула ім свабоду. Нядаўна калгаснікі вёскі Усё, Чэрыкаўскага раёна, атрымалі пісьмо ад чырвонафлотцаў Нікалая Пархоменкі і Аляксея Дубіна. У гэтым пісьме чырвонафлотцы віншуюць сваіх землякоў з вызваленнем ад нямецкай няволі. Адказнае пісьмо падпісалі 40 калгаснікаў. Яны пішуць: «Біце праклятага немца, біце па смерць гэтых сабак, а мы дапаможам вам чым толькі можам».

Мацвей Кругаль

Снег усё падаў і падаў...

Густымі хмызнякмі да чыгуначнай прабравілі партызаны-падрыўнікі. Іх было 7. Ішлі яны моўчкі, марудна. У траіх за плячыма вісела вузлы з толам. Двое неслі аўтаматы. Сёмай — дзяўчына. Не-вядомая, апрачута ў мешкаваты кажухок і вялікія валенкі. Яна што-раз атрасала снег з вушанкі, агнідалася.

Мацвей ішоў наперадзе. Ён быў адказны за аперацыю. Калі ён з таварышамі пакідаў лагер, камандзір атрада казаваў: «Глядзі, Мацвей, не гарачыся. Усё рабі з галавой, на ражон не лезь. Людзей беражы і сам цэлым вяртайся». Цяпер Мацвей успамінаў словы камандзіра, думаў. Многа разоў ён сустрэўся з ворагам. І ўсё было так проста: Ён біў іх з кулямёта, прыводзіў «языка», падпальваў варожыя склады. Аднойчы Мацвей прыпыраваў агнём адыход атрада і быў акружаны. Немцы крычалі яму, каб ён здаваўся. Ён адказаў ім на гэта гласным кулямётным агнём, потым гранатамі расчысціў сабе да-

рогу і вярнуўся ў атрад. Тады яго, Мацвея, упершыню назвалі героем. Мацвей не ведаў: герой ён ці не, але змагаўся з ворагам ясна і ўпorna.

Мацвей хваляваўся. У галаве мільгацелі дзесяткі варыянтаў выканання баявой задачы. У думках ён камаандаваў, страляў, закладваў міны, вяртаўся ў атрад, а на справе атрымалася зусім наадварот. А мышла ўсё вольна.

Калі падрыўнікі падыйшлі да чыгуначнага палатна, Мацвей выслаў разведку. Разведчык вярнуўся і далажыў, што на ўчастку, дзе вызначана правесці дыверсію, два немцы. Для Мацвея гэта была нечаканая навіна. Ён ведаў, што гэты ўчастак час-часу асвятляецца пражэктарам і прастрэліваецца з кулямётаў, якія ўстаноўлены на вышках. Раптам пачуўся гудок паравоза. Мацвей нічога не разумеў: па вестках разведкі, варожы эшалон павінен быў прайсці ў 10 гадзін, а гадзіннік паказваў толькі 9. План баявой аперацыі, распрацаваны ў штабе атрада, страціў усеякую

сілу. Перад Мацвеем паўстала пытанне: вярнуцца ў атрад не выканаўшы задання, або рызыкнуць на самастойную аперацыю? І Мацвей выбраў апошняе.

Значной цэмы падаў ліпкі снег. Прыціх лес. Насцярожаная цішыня прыслухоўвалася да шорахаў цэмы...

Справа ад чыгуначнага насыпу мільгацелі ледзь прыкметны аганёк. Немцы-вартавы заўважылі яго. Аб чымсьці парайшліся, яны прыселі да зямлі і пачалі ўглядацца туды, дзе то загараўся, то патухаў таямнічы аганёк. І раптам ззду хтосьці глуха скамандаваў: «Рукі ўгору!». Немцы збянтэжыліся. Перад імі стаў Мацвей і яго таварыш Валодзя.

Трэба было спынацца: з захаду нарастаў шум поезда. Мацвей ударыў аднаго з немцаў пажом. Той мяшжом зваліўся да яго ног. Валодзя было замахнуўся на другога, але Мацвей спыніў яго: «Не трэба — гэта «язык» будзе».

Рэйкі гудзелі. Поезд быў зусім блізка. Мацвей стаў каля палоннага немца і падганяў падрыўнікі, якія завіхаліся ля рэек.

Тыя хутка замініравалі дарогу і схаваліся. Мацвей загадаў немцу, каб той таксама злез з насыпу. Немец нечакана пакінуўся на Мацвея. Яны абодва ўпалі на шпалы. Началася ярасная барацьба. Немец пашапавава вырвацца з рук Мацвея. Ён выхаліў з кішэні ліхтарык і чырвоным святлом пачаў сігналіць поезду. Мацвей, як бура, наляцеў на праціўніка. Моцным ударам ён выбіў з яго рук ліхтарык, схаліў за горла і пачаў душыць. Немец апаніў рукі, прахрыпеў штосьці не разумеючы і паваліўся.

Поезд з вялікай хуткасцю наляцеў на міны. Пачуўся страшны выбух, за ім — другі, трэці. Паравоз уздыбіўся, нахіліўся на правы бок і наляцеў над адкос. За ім наляцелі вагоны, ператвараючыся ў груды лому. Раздаліся крыкі і стоны параненых немцаў. На вартавых вышках запрацавалі кулямёты. Перад святлом ракет расступалася чорная ноч.

На снезе, недалёка ад чыгуначнага палатна, ляжаў Мацвей, раскінуўшы рукі. Ён быў збіты

ўзрыўной хваляй і страціў прытомнасць. Яго знайшла дзяўчына ў мешкаватым кажуху, медыцынская сятра атрада.

Праз тры гадзіны пасля таго, як падрыўнікі вярнуліся ў атрад, Мацвей адкрыў вочы. Ён ляжаў укрыты цёплымі коўдрамі. Калі яго сядзелі камандзір, камісар, доктар і Валодзя. Мацвей аднукаў вачыма камандзіра і пасліўся ўстаць, але не змог. Камандзір паглядзіў рукою яго галаву і цёплым, ласкавым голасам сказаў:

— Ты ведаеш, што ты зрабіў? Ты ўзарваў эшалон, у якім ехалі на фронт 600 толькі-што выпушчаных са школы нямецкіх афіцэраў, а з імі і адзін генерал. Дзякую, Мацвей! Ад Радзімы дзякую, таварыш Кругаль!

Мацвей ледзь чуным голасам прашантаў:

— Гэта добра. Вельмі добра.

Васіль ДАНИЛЕВІЧ,
МАГІЛЁўСКАЯ ОБЛАСЦЬ.

С Ы Н

НАРЫС

I.

Да нямецкага каменданта пана Шардэра прынеслі загорнутага ў лахманы, асіпшага ад крыку, з шырока раскрытымі вачыма, чарнявага хлопчыка. Было яму мо' год, мо' паўтара. Правая шчокка, відаць, ад удару, пасінепа і ўспухла, а з носіка ледзь-ледзь сачылася сукравіца. Хлопчыка кінулі ў парозе камендатуры, як кідаюць штосьці нежывое, бездыханнае. Ён не заплакаў і не застэгнаў, а толькі яшчэ шырэй адкрыў свае вочкі-агеньчыкі і збянтэжана глядзеў навокал.

— Апошні, пры абыходзе дамоў знойдзены, — паведаміў гітлеравец, які прынес хлопчыка. — Што загадаеце з ім рабіць?

Твар каменданта скрыўіўся ў сударгах, ён штосьці прамармытаў сабе пад нос і павярнуўся да вакна, за якім згушчалася чорная асенняя ноч. У гэтай ночы, ахутаны зморкам, тануў прыпіхшы і насцярожаны, занявоены старажытны беларускі горад Мсціслаў. Ні агню, ні людзей на вуліцах. Цуста і ціха ўсюды. Далёка дзесяць выў сабака. Выў нудна, цягуча. Мо ён аплакваў загінуўшага сёння гаспадара, а мо прадвешчаў новую бяду гораду. Зморкі ўсё згушчаліся і згушчаліся. Толькі бялесныя плямы не ў пару выпаўшага снегу нязвычайна святліліся на дахах дамоў, у выбаінах бруку.

Было 15-га кастрычніка 1941 года. Жахліва-жудасны дзень перажыў горад. На яго вуліцах за стагоддзі не пралілося столькі крыві, колькі за адзін гэты страшны дзень. Яшчэ з раніцы п'яныя, раз'юшаныя гітлераўцы апалілі горад. Яны ўрываўліся ў дамы мясцовага насельніцтва, білі пасуду, разварочвалі печы, распарвалі падушкі. На вуліцу за косы выцігвалі старых хворых жанчын, праз вокны выкідалі на брук дзяцей, а потым узняўшы іх на шыты неслі праз горад. Увесь дзень бушавала гэта крывавае расправа над нявіннымі, безбароннымі людзьмі.

Вось на гэтым запарушанаму снегам бруку іх гналі за горад — мужчын і жанчын, дзяцей і старых. Гналі на смерць, на пакуты. 970 чалавек (многія жывымі) былі скінуты ў глыбокі роў і засыпаны зямлёю. Над страшэннай магілаю варушылася зямля, з-пад зямлі глуха чуліся прадсмяротныя стогны людзей. У тым баку трывожна-цягуча выў сабака.

У парозе камендатуры зашаваліся хлопчык, заплакаў і ледзь чуцна асіпшы голасам клікаў: «Ма-а-ма!..» Каменданта быццам гарачым шылам парнулі. Ён хутка павярнуўся, твар яго зноў скрыўіўся ў сударгах; ён падышоў да гітлераўца, які прынес хлопчыка, і хутчэй прасіпеў, чым праказаў:

— Чаго стаіш, абармот!.. На сёння з мяне хопіць!.. На сметрнік яго, на сметрнік... да раніцы, а там прыдумаем...

І хлопчыка выкінулі на сметрнік.

Раніцою яго не стала там. Усе пошукі гітлераўцаў былі дарэмнымі.

II.

Хатка Ксеніі Платонаўны Савельевай стаіць на ўскраіне горада. Каб прайсці да яе трэба некалькі разоў узняцца на крутыя ўзгоркі і перамагчы глыбокія ірвы, якімі багата гэта мясцовасць. Жыла Ксенія адна. Муж яе з першых дзён вайны пайшоў на фронт. Дзе ён і што з ім — не ведала маладая салдатка. У другіх хоць дзеці — ёсць з кім душу адвесці. А ў Ксеніі нікога, адна, як перст. Трывожна-цяжкі час перажывалі людзі. Так-сяк перабіваліся за хлеба на квас і чакалі светлага дня.

Чакала і Ксенія. Часта яна запірала сваю хатку ды ішла да суседак. Аб чым толькі не гутарылі між сабою жанчыны. А ўсё больш аб мінулым, такім бліжым, дарагім, бяспедна зніклым, як сон. І абавязкова кожная пра мужа, сына, брата прыгадае — ці жывы яны, а мо ўжо ў сырой зямельцы ляжаць. Плакалі і сумавалі жанчыны.

Але з нейкага часу Ксенія рэдка пачала на людзі паказвацца. Усё больш дома сядзела. Штосьці сталася з жанчынай. То яна палохалася сваёй пустой хатой, а то з хаты яе нічым не выганіш. Пачалі прыглядацца да яе жанчыны. Адна нездарок зойдзе, другая. Але нічога падазронага не было. Што за ліха? І пачалі прыставаць да яе жанчыны — чаго, моў, адна сядзіш, на людзі не паказваешся?

Прызналася Ксенія, чыстую праўду сваім сяброўкам расказала. Як вечарам у той страшэнны дзень паўз камендатуру ішла, дзіцячы плач пачула. Не стрымала яе сэрца, і матчына любоў страх перамагла. Падыйшла да смеццывой ямкі і дастала адтуль

пасінелага, асіпшага ад крыку, з падбітаю шчакою чарнявага хлопчыка. Прыгарнула да грудзей і гародамі дадому прышла. А дома абмыла яго, атагрэла, накарміла і ў патаемным месцы спаць паклала. Цэлую ноч Ксенія прасідзела каля вакна. Да кожнага стуку і шораху прыслухоўвалася. Усё думала — прыдуць, забяруць, талы не будзе літасці і да яе. Трывожная ноч прайшла, настаў яшчэ больш трывожны дзень. У той дзень фашысты на вуліцы жанчын лавілі, слэды прымяралі. Потым ішчэйку прывялі, але хлопчыка не знайшлі.

Выратаванага ад смерці хлопчыка вырашыла ўсынавіць Ксенія. Жанчын папрасіла, каб нідзілі гу-гу. Немцы за гэта па галаве не паглядзяць.

Далёка ідзе дрэнная слава, а добрая яшчэ далей. Пацягнуліся спежкі да хаткі Ксеніі. Часта жанчыны наведваць сталі. Зойдзе каторая на хвілінку, то бутэлечку малака прынесе, то кавалачак хлеба, то пернік самаробны. Пачне Ксенія адмаўляцца, а яны пальцам прыгроззяць.

— Гэта-ж для яго, для сына твайго...

Але знайшлася прадатная душа, у паліцыю заявіла. І зноў пачаліся трывожныя дні для Ксеніі. На розныя хітрыкі ішла — сына ўсё хавала. Колькі прайшло бяссонных начэй, колькі ў нямой знямоце сэрца замірала. Матчына любоў гнала яе ў сутарэнні, у лее. На ўсё ішла, толькі-б сын зноў не трапіў у акрываўленыя рукі людзедаў, у лапы смерці.

Так жыла Ксенія да светлага дня — дня вызвалення з нямецкай няволі.

З прыходам Чырвонай Арміі ў Мсціслаў Ксенія ўпершыню выпусціла на вуліцу свайго сына. Хлопчык жмурыўся ад сонца, поўнымі грудзямі ўдыхаў паветра, радаваўся і смяяўся. Радавалася і Ксенія.

Вялікая і моцная матчына любоў. Трывогі і пакуты, перанесеныя за хлопчыка, нарадзілі ў Ксеніі гэту гарачую матчыну любоў да сына, апошняга з 970 смернікаў горада.

— Быццам яго ў сябе пад сэрцам вынасіла, — гаворыць яна.

Яна глядзіць па галоўцы свайго чарнявага сына, глядзіць у яго шчырыя вочы. Ён, як і ўсе дзеці, жывы і вёрткі. У яго ёсць хама. Завуць яго Барыс.

Мікола ВІШНЕЎСКІ.

Чаму ў Веткаўскім раёне не атрымліваюць газеты?

Значэнне большавіцкага друку агульнавядома. Тым большае значэнне мае ён у раёнах, вызваленых ад нямецкай акупацыі. Рабочыя, калгаснікі, інтэлігенцыя з прагнасцю ловяць кожнае слова аб пздзеях на франтах Айчыннай вайны, яны хочаць ведаць, што робіцца ў Савецкім Саюзе і за яго межамі, хочаць ведаць пра самаадданую працу савецкага народа і яго гераічную барацьбу з нямецка-фашысцкімі захопнікамі.

Гэтага не разумеюць і не хо-

чуж разумець работнікі сувязі. У Веткаўскім раёне на працягу лютага месяца амаль ніхто не бачыў газеты «Савецкая Беларусь». Дастаўка друку не наладжана. Не лепш абстаіць справа з дастаўкай іншай літаратуры і пісем.

Падпісчыкі абураны такой працай сувязі.

Неабходна, каб пракуратура неадкладна расследвала гэтыя факты і прыцягнула да адказнасці віновітых у зрыве дастаўкі газет.

Зінаіда ІНФАРМАЦЫЯ

„НОВАЯ БЛІСКУЧАЯ ПЕРАМОГА ЧЫРВОНОЙ АРМІІ“

ЛОНДАН, 18 лютага. (ТАСС). Паведамляючы аб ліквідацыі акружаных у раёне Корсунь-Шэўчэнкаўскіх нямецка-фашысцкіх войск, лонданскае радыё характарызуе гэту аперацыю, як новую бліскучую перамогу Чырвонай Арміі.

Радыёкаментатар Патрык Лейсі заяўляе, што важнейшай інфармацыяй, якая паступіла з Расіі, з'яўляюцца паведамленні спачатку аб прадсмяротнай агоніі 10-ці нямецкіх дывізій, акружаных у раёне Корсунь, а затым — аб завяршэнні аперацыі па іх знішчэнню. Аглядальнік указвае, што гэта перамога з'яўляецца дасягненнем не толькі ўсіх рускіх войск, якія атакавалі немцаў, трапіўшых у мяшок, але і тых часцей Чырвонай Арміі, якія адбілі адчайныя спробы германскай арміі выратаваць акружаных. Патрык Лейсі ўказвае, што новы поспех Чырвонай Арміі будзе мець сур'ёзныя стратэгічныя вынікі для развіцця ваенных дзеянняў на паўднёвым фронце.

Знішчэнне акружанай у раёне Корсунь нямецкай групоўкі, гаворыцца ў другой радыёперадачы, з'яўляецца для немцаў сур'ёзным

ударам, які скажацца на ходзе далейшых аперацый. У выніку баёў у раёне Корсунь гітлераўцам нанесены падвойныя страты. Германскае камандаванне прынесла ў ахвяру не толькі тры войскі, якія трапілі ў пастку і не змаглі вырвацца, але і тры часці, якія былі насланы на дапамогу акружанай групоўцы. Аперацыя ў раёне Корсунь з'яўляецца новым магутным ударам па ваеннаму прэстыжу Германіі.

НЬЮ-ЁРК, 18 лютага. (ТАСС). Сёння ў Маскве, гаворыцца ў перадачы ньюёрскага радыё, зноў пачуўся гарматны салют, які азначаў аб новай бліскучай перамозе Чырвонай Арміі. Рускаму народу ёсць чаму радавацца. Праціўнік атрымаў сакрупальны ўдар. Здалося 11.000 нямецкіх салдат і афіцэраў. Гэта ўсё, што засталася ад акружаных 10-ці германскіх дывізій, бо 52 тысячы чалавек было забіта і, апроч таго, знішчана яшчэ 20 тысяч немцаў, якія ўваходзілі ў састаў часцей, адчайна спрабаваўшых прарвацца на дапамогу акружаным.

Зварот польскага Прагрэсіўнага клуба ў Лондане да грамадскай думкі Англіі

ЛОНДАН, 17 лютага. (ТАСС). Польскі Прагрэсіўны клуб у Лондане апублікаваў зварот да англійскай грамадскай думкі, у якім ён просіць не змяншаць польскія дэмакратычныя колы ў Англіі з «афіцыйнымі коламі, якія вядомыя сваімі фашысцкімі імкненнямі. Мы можам прывесці многа доказаў таго, што палітыка ў Англіі на працягу доўгага часу падзяляецца на дзве групы. Першая група складаецца з некаторых членаў урада, з чыноўнікаў і ваеннай клікі, якія імкнуцца да рэжыму дыктатуры будучай Польшчы. Гэтыя колы падтрымліваюць крайніх рэакцыйных палітыкаў і журналістаў, аказваюць фінансавую падтрымку многім газетам і дапамагаюць ствараць розныя арганізацыі. Апазіцыйнасць гэтых газет, энергічна на словах і на корні на справе, мае сваёй мэтай паказаць, што толькі крайнія правыя колы знаходзяцца ў апазіцыі да цяперашняга ўрада. Факт існавання другой групы, куды ўваходзяць вялікія дэмакратычныя і грамадскія арганізацыі і профсаюзы, мала вядомы ў Англіі, таму што яны не маюць

уласных газет. Польскі ўрад размяркоўвае папярковыя запасы, якія знаходзяцца ў яго распараджэнні, наміж сваім уласным друкам і рэакцыйнай правай апазіцыяй. Характэрна, што афіцыйны польскі друк адмаўляецца друкаваць які-б там ні было паведамленні аб дзейнасці дэмакратычных арганізацый і не прымае ад іх нават платных аб'яў. Існуе афіцыйна загад аб байкоце гэтых арганізацый і загад аб забароне продажу ў польскіх магазінах брашур, выданых незалежнымі дэмакратычнымі групамі.

Да гэтай катэгорыі арганізацый належаць: Польскае таварыства ў Лондане, Совет палікаў у Англіі, польскі Прагрэсіўны клуб, Польская секцыя асацыяцыі членаў інтэрнацыянальнай брыгады, бібліятэка «Свабодная Польшча» і некаторыя польскія профсаюзы. Гэтыя арганізацыі складаюцца з рабочых ваеннай прамысловасці, маракі, гандлёвага флота, інвалідаў вайны, прадстаўнікоў інтэлігенцыі і большай часткі даваеннай польскай эмігранцы ў Англіі.

РЭДАКЦЫЙНАЯ НАЛЕГІЯ.

Слухайце радыёстанцыю „Савецкая Беларусь“

Радыёстанцыя «Савецкая Беларусь» працуе на хвалі 48,15 метра.

З 15 лютага ранішнія перадачы пачынаюцца ў 9 гадзін і працягваюцца да 10 гадзін, дзённыя — у 12 гадзін 15 мінут да 13 гадзін. У гэты час перадаюцца літаратурныя матэрыялы, а таксама іншыя матэрыялы на беларускіх тэмах.

З 14 гадзін 20 мінут да 15 гадзін перадаюцца весткі з франтоў Айчыннай вайны, або матэрыялы аб дзеяннях беларускіх партызан, а таксама музыка.

З 17 да 18 гадзін даюцца гутаркі аглядальніка на тэмы дня, перадачы для моладзі Беларусі, а таксама перадачы на рускай мо-

ве: «Агляд савецкага друку».

Вечэрнія перадачы даюцца з 20 да 21 гадзін. Перадаюцца канцэрт беларускай музыкі, апошнія паведамленні для партызан і партызанак і выпуск пад рэдакцыяй Каіхрата Крапівы «Сатырычным залпам па нямецкіх малпах».

Пачаць перадача — з 00.35 да 00.55. У гэты час перадаюцца аперацыйная зводка Савінформбюро, весткі з Савецкай Радзімы, беларуская хроніка, паведамленні з заграціцы, Дзяржаўны Гімн Савецкага Саюза.

Па серадах і суботах перадачы, якія пачынаюцца ў 17 гадзін і 20 гадзін, займаюцца пад спецыяльнымі матэрыялы для абласных і раённых газет Беларусі.

Першыя яслі

Невялікі домік па Пролетарскай вуліцы ў Нова-Беліцы. Унутры чыста, утульна, на вокнах фіранкі. Чатыры пакоі. У два рады стаяць жалезныя дзіцячыя ложка. Абсталяванне адноўлена.

Калісьці тут быў дзіцячы сад завода «Чырвоны хімік». Прышлі немцы і абрабавалі гэты дзіцячы сад, як і іншыя культурна-бытавыя ўстановы.

Цяпер у доміку па Пролетарскай вуліцы адкрываюцца дзіцячыя яслі — першыя ў Нова-Беліцы. Прышлі першыя дзеці. Яны забяспечваюцца трохразовым харчаваннем; для іх пабылі абутак,